



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 173 राँची, शुक्रवार 5 वैशाख 1936 (श०)
25 अप्रैल, 2014 (ई०)

कार्मिक, प्रशासनिक सुधार तथा राजभाषा विभाग ।

अधिसूचना
16 अप्रैल, 2014

संख्या- 3/प्रोन्नति-202/2011 का.-3604--श्रीमती पुष्पलता तिर्की, सहायक (पी०बी० ॥ वेतनमान रु० 9300-34800, ग्रेड वेतन- 4600/-) को कार्मिक, प्रशासनिक सुधार तथा राजभाषा विभाग, झारखण्ड, राँची की अधिसूचना संख्या 12221 दिनांक 1 नवम्बर, 2012 द्वारा झारखण्ड सचिवालय सेवा के तहत प्रशाखा पदाधिकारी कोटि (पी०बी० ॥ वेतनमान रु० 9300-34800, ग्रेड पे०-4800/-) के पद पर प्रोन्नति दी गई है।

2. बिहार राज्य पुनर्गठन अधिनियम, 2000 के तहत अंतिम रूप से झारखण्ड राज्य आवंटन के उपरांत श्रीमती तिर्की को वित्त विभाग, बिहार, पटना के कार्यालय आदेश संख्या 858 दिनांक 31 जनवरी, 2011 द्वारा इस राज्य में योगदान करने हेतु विरमित किया गया, जिसके अनुपालन में उन्होंने दिनांक 1 फरवरी, 2011 को सहायक के पद पर योगदान दिया। श्रीमती तिर्की को उक्त तिथि तक बिहार राज्य में प्रशाखा पदाधिकारी के पद पर प्रोन्नति नहीं मिली है, जबकि इस राज्य में उनसे कनीय सहायक प्रशाखा पदाधिकारी के पद पर प्रोन्नत हो चुके थे।

3. इस राज्य में योगदान करने के पश्चात इनका वरीयता क्रम 531 पर निर्धारित किया गया। वरीयता सूची में श्रीमती तिर्की, अ०ज०जा० कोटि से ठीक कनीय सहायक

श्री राजाराम सोरेन, अ०ज०जा० कोटि के हैं, जिनका वरीयता क्रमांक 532 है। श्री सोरेन, अ०ज०जा० कोटि को विभागीय अधिसूचना संख्या 7299 दिनांक 30 दिसम्बर, 2008 द्वारा तत्कालिक प्रभाव से प्रशाखा पदाधिकारी के पद पर प्रोन्नति दी गई है। श्रीमती तिर्की के इस राज्य में योगदान करने के बाद प्रशाखा पदाधिकारी के पद पर प्रोन्नति निमित्त विभागीय प्रोन्नति समिति की प्रथम बैठक दिनांक 30 अक्टूबर, 2012 को आहूत हुई। उक्त बैठक की अनुशंसा पर श्रीमती तिर्की, अ०ज०जा० कोटि के अंतर्गत दिनांक 1 नवम्बर, 2012 के प्रभाव से इन्हें प्रशाखा पदाधिकारी के पद पर प्रोन्नति दी गई है।

4. दिनांक 9 अप्रैल, 2014 को आहूत विभागीय प्रोन्नति समिति की अनुशंसा तथा वित्त विभागीय पत्रांक 2074 दिनांक 4 अप्रैल, 1985 के प्रावधानों के आलोक में सम्यक विचारोपरान्त श्रीमती पुष्पलता तिर्की, अ०ज०जा० कोटि को उनसे ठीक कनीय सहायक श्री राजाराम सोरेन, अ०ज०जा० कोटि के अंतर्गत प्रशाखा पदाधिकारी के पद पर दी गई प्रोन्नति की तिथि 30 दिसम्बर, 2008 के प्रभाव से वैचारिक प्रोन्नति (Notional Promotion) दी जाती है।

5. श्रीमती तिर्की को वास्तविक भुगतान सेवा संहिता के नियम 58 के प्रावधानों के अनुसार उक्त पद के पदभार ग्रहण करने की तिथि से अनुमान्य होगा।

झारखण्ड राज्यपाल के आदेश से,
योगेन्द्र दूबे,
सरकार के अवर सचिव ।
